



Kunsill Lokali Hal Balzan
7/9, Triq Dun Spir Sammut,
Hal Balzan

MINUTI

Laqgħa tal-Kunsill Lokali Hal Balzan

IT-TMIEN LEGISLATURA

Laqgħa Numru 46

Data tal-laqgħa: 15 ta` Marzu 2018

Il-Kunsilli Lokali Hal Balzan Itaqat fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta` filgħaxija.

PREŻENTI:

Nutar Ian Spiteri – Sindku
Andre` Grech – Viċi Sindku
Daniel Muscat – Kunsillier
Desmond Zammit Marmara` – Kunsillier
Joe Galea – Kunsillier

ASSENTI b`APOLOGIJI (Skont Ordni Permanenti 14A (3):

Ma kien hemm ebda membru assenti b`apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku in-Nut. Ian Spiteri ippresjeda l-laqgħa.

46.1 Qari tal-ittri ta` apologiji

46.1.1 Ma kienx hemm ittri ta` apologiji.

46.2 Kunsiderazzjoni u Approvazzjoni tal-Minuti tal-Laqgħa Numru 45

46.2.1 Fuq il-mejda tal-Kunsill tqiegħdu l-Minuti tal-Ħamsa u Erbgħin Laqgħa. Kopja tal-minuti ngħatat lil kull kunsillier qabel il-laqgħa.

46.2.2 Is-Sindku staqsa jekk hemmx xi korrezzjoni tal-minuti. Il-minuti kienu approvati unanimament.

Is-SE talbet li tinbidel l-ordni tax-xogħol biex tiġi diskussa *item* 46.8 tal-Agenda peress li kien hemm preżenti il-Kap ta` Dar Merħba Bik u s-Sur Joe Gerada, Chairperson tal-Kummissjoni kontra l-Vjolenza Domestika. Il-Kunsill qabel unanimament u għadda biex jiddiskuti *item* 46.8.

46.8 Kontenituri tal-Bring-in-Site f`Wesgħa Profs. Guze Aquilina

46.8.1 Is-Sindku talab lill-Elaine Pavia, Kap ta` Dar Merħba Bik u s-Sur Joe Gerada, *Chairperson* tal-Kummissjoni kontra l-Vjolenza Domestika sabiex jagħtu spjegazzjoni dwar it-talba tagħhom biex jiġu rilokati l-kontenituri tal-Bring-in-Site.

46.8.2 Is-Sur Gerada beda billi rringrazzja lill-Kunsill talli laqgħa t-talba tagħhom biex tiġi diskussa din it-talba. Kompla billi ta spjegazzjoni tas-sitwazzjoni tagħhom, fejn qal li din taffettwa s-sigurtà tar-residenti li jabitaw għewwa Dar Merħba Bik, li hija istituzzjoni li tipprovi kenn sigur għal nisa li jesperjenzaw vjolenza domestika u għat-tfal tagħhom.

46.8.3 Elaine Pavia qalet li din it-talba qed issir wara li persuna ppruvat taqbeż minn fuq il-kontenituri għal mal-ħajt tal-binja ta` Dar Merħba Bik. Hi qalet li bħala entità jiehdu l-prekawzjoni meħtieġa u jimplimentaw diversi miżuri ta` sigurtà madwar il-binja biex jevitaw każi bħal dawn. Huma qed jitolbu biex jiġu rilokati bħala prekawzjoni.

46.8.4 Il-Kunsillier Daniel Muscat issuggerixxa li l-kontenituri jinħarġu l-barra mas-sinjali tal-*parking bays*, b'hekk jkun hemm aktar distanza minn mal-ħajt. Ġie ssuggerit li l-bankina ta` wara l-kontenituri titwessa b'tali mod li l-kontenituri jaslu sa mal-bankina.

46.8.5 Dan is-suggeriment intlaqgħa tajjeb kemm mis-Sur Gerada, kif ukoll minn Elaine Pavia għax b'dan il-mod ikun ferm aktar diffiċli li persuna taqbeż minn fuq il-kontenituri għal mal-ħajt.

46.8.6 Il-Kunsill unanimament approva li titwessa l-bankina. Dan ix-xogħol se jsir mill-ħaddiema tal-Kunsill.

46.3 Punti li joħroġu mill-Minuti

46.3.1.1 Talba għal Bus Shelters godda

Is-SE infurmat lill-Kunsill li t-talba biex jiġu nstallati 2 *bus shelters* fuq il-bankina fi Triq Birbal faċċata ta` Żmerċ Pub u fil-Wied ta` Ħal Balzan k/m Triq it-Tliet Knejjes għet approvata mill-kumpanija Faces Displays Ltd. Il-Kunsill l-ewwel irid japplika mal-Planning Authority għall-permess DNO u kif joħroġ il-permess jiġu nstallati l-*bus shelters* mill-kumpanija.

46.3.1.2 Is-SE infurmat lill-Kunsill li l-Assoċjazzjoni tal-Kunsilli Lokali kellhom jittterminaw il-kuntratt minn mal-kumpanija Faces Displays Ltd, għalhekk staqsiet lill-Assoċjazzjoni jekk il-Kunsill jistax jipproċedi bl-

applikazzjoni.

- 46.3.1.3 Is-SE qiegħdet fuq il-mejda tal-Kunsill kwotazzjoni tal-Perit Josef Zahra. Ir-rata tiegħu hi ta` €250 għal kull applikazzjoni DNO. Din ir-rata teskludi l-VAT u t-tariffi tal-Planning Authority. Din il-kwotazzjoni giet approvata mill-Kunsill.
- 46.3.1.4 Kien hemm qbil li sakemm nistennew risposta mingħand l-Assoċjazzjoni, il-Perit jibda jipprepara d-dokumenti neċessarji u l-applikazzjoni tiġi sottomessa kif ikollna risposta mingħand l-Assoċjazzjoni.
- 46.3.2.1 **Main tal-ilma fi Triq Idmejda**
Is-SE infurmat lill-Kunsill li kienet irċeviet l-istima mingħand il-WSC. Id-differenza li kieku l-bankina kellha ssir bil-*paving* blocks minn flok konkors giet stmata li tammonta għas-somma ta` €10,899.64. Il-Kunsill unanimament qabel li jhallas id-differenza biex il-bankina ssir bil-*paving* blocks biex titkompla bl-istess stil tal-pjazza.
- 46.3.2.2 Is-SE infurmat lill-Kunsill li l-ammont stmat jaqbeż il-limitu stabbilit fil-liġi li l-Kunsill jista` jhallas b' *Direct Order*, għalhekk ser titlob għall-approvazzjoni tad-Dipartiment għall-Gvern Lokali.
- 46.3.3.1 **Ħsarat fil-pavimentar tal-pjazza**
Is-SE infurmat lill-Kunsill li l-Perit Marvienne Camilleri, kif ukoll is-Sur Paul Cini (MTI) qed jgħidu li l-ħsarat li hemm fil-pavimentar tal-pjazza m'humex relatati max-xogħlijiet li għamlu huma. Is-SE qalet ukoll li kienet talbithom *condition report* pero` fir-risposta tagħhom ma semmew xejn fuqhu.
- 46.3.3.2 Se jiġi ċcekjat jekk ix-xogħlijiet tal-pjazza (proġett tal-ERDF) għadhomx taħt garanzija.

46.4 Komunikazzjoni mis-Sindku

- 46.4.1 **Proġett ta` *embellishment* fi Triq il-Ferrovija l-Qadima**
Is-Sindku infurma lill-Kunsill li dwar il-proġett ta` *embellishment* fi Triq il-Ferrovija l-Qadima fejn is-sigra tal-fikus, se jingiebu kwotazzjonijiet għax-xogħlijiet.
- 46.4.2.1 **Ilmenti dwar il-ġbir tal-boroż tal-iskart**
Is-Sindku infurma lill-Kunsill li rċieva ammont ta` ilment li boroż tal-iskart mhux qed jingabru minn diversi toroq fil-lokalita`. Is-SE qalet li l-uffiċċju f'dawn l-aħħar granet irċieview ammont kbir ta` ilmenti, fejn il-kuntrattur gie mġarraf b'dan permezz ta` diversi *emails* li ġew mibgħuta lilhu. Is-SE qalet ukoll li nħarġet *Default Notice* lill-kollektur tal-iskart domestiku peress li baqgħu jidhlu ilmenti mill-istess toroq.
- 46.4.3.1 **Talba għall-permess biex jitqiegħdu mwejjed u sigġijiet**
Is-Sindku infurma lill-Kunsill li sid il-*coffee shop* li ser jiftaħ magħn l-HSBC fil-pjazza qed jitlob il-permess tal-Kunsill sabiex iqiegħed erba` (4) mwejjed bis-sigġijiet kif ukoll xi qsari fuq il-bankina quddiem il-ħanut. Is-sid diġa` għandhu l-approvazzjoni tal-Malta Tourism Authority u tal-HSBC peress li dawn ser jiġu quddiem il-bank.
- 46.4.3.2 Il-Kunsill ma jsibx oġġezzjoni bil-kundizzjoni li jrid iħalli aċċess għall-*pedestrians*, apparti minn hekk is-sid irid iġib il-permessi kollha neċessarji mill-awtoritajiet biex jitqiegħdu l-imwejjed u s-sigġijiet.

46.5 Twegibiet għall-Mistoqsijiet tal-Kunsilliera

- 46.5.1 Ma kienx hemm mistoqsijiet tal-Kunsilliera.

46.6 Kunsiderazzjoni u Approvazzjoni ta' Rapporti

46.6.1.1 Rapport Annwali Amministrattiv 2017

Is-SE qiegħdet fuq il-mejda tal-Kunsill ir-rapport Annwali Amministrattiv għas-sena 2017 (anness). Kopja ngħatat lil kull kunsillier qabel il-laqgħa.

46.6.1.2 Il-Kunsill approva dan ir-rapport hekk kif irrangat unanimament.

46.6.2.1 Rapport dwar l-attività 'Balzan Arts and Music Festival 2017

Is-SE qiegħdet fuq il-mejda tal-Kunsill ir-rapport dwar l-attività 'Balzan Arts and Music Festival 2017 li jinkludi rendikont tad-dhul u l-hruġ kollu mill-attività, iċċertifikat mill-accountant tal-Kunsill. Kopja ngħatat lil kull kunsillier qabel il-laqgħa.

46.6.2.2 Il-Kunsill unanimament approva dan ir-rapport. Is-SE ser tibgħat id-dokumenti kollha relatati flimkien ma' dikjarazzjoni ffirmata mis-Sindku u mis-SE li l-Kunsill ħallas l-ammonti kollha dovuti lid-Dipartiment għall-Gvern Lokali. Dan sabiex jiġi rifiżi l-ispejjeż.

46.7 Laqgħa mal-Onor. Chris Agius, Segretarju Parlamentari għall-ippjanar u s-suq fil-beraħ

46.7.1 Is-Sindku tkellem dwar il-laqgħa li kellu mal-Onor. Chris Agius nhar il-Ħamis, 15 ta' Frar 2018. Għal din il-laqgħa kien hemm preżenti wkoll il-Kunsillier Joe Galea u s-SE.

46.7.2 F'din il-laqgħa giet diskussa l-problema tal-għalqa ta' Wesgħa Profs. Guze Aquilina u l-proposta tal-Kunsill biex l-għalqa tinbidel f'parkeġġ kkontrollat.

46.7.3 L-Onor. Chris Agius se jkellem lill-Onor. Silvio Parnis dwar din il-laqgħa, bil-possibiltà li ssir laqgħa bejn it-tliet partijiet biex tiġi diskussa din it-talba fid-dettall.

46.9 Ilmenti u Items oħra ta' xogħol ieħor tal-Kunsill

46.9.1 Kwotazzjonijiet għax-xiri ta' printer

Is-SE infurmat lill-Kunsill li gabet kwotazzjonijiet għax-xiri ta' printer għall-uffiċċju tagħha. Il-Kunsill qabel li għall-htigijiet tal-lum ikun jaqbel li jinxtra 3-in-1 printer u għalhekk unanimament approva l-irħas offerta ta' 3-in-1 printer ta' Klikk Ltd.

46.9.2 Kwotazzjonijiet għall-installazzjoni ta' Sage Line 50

Is-SE infurmat li s-software tal-accounts li jintuża mill-Kunsill (Pastel Partner 2007 u Pastel Evolution) huwa antik u m'għadhux supported. Għalhekk gabet kwotazzjonijiet għall-installazzjoni ta' Sage Line 50 u migrazzjoni tal-informazzjoni kollha mis-software l-antik. Fuq proponiment tal-accountant, il-Kunsill unanimament approva l-offerta ta' Progressive Information Systems Ltd għax meta tikkalkula l-ispejjeż kollha din tkun l-irħas offerta.

46.9.3 Kwotazzjonijiet għas-servizzi Legali

Is-SE infurmat lill-Kunsill li gabet 3 kwotazzjonijiet għas-servizzi legali. Peress li waħda minnhom il-Kunsill ġieli għamel użu mis-servizzi tagħha, il-Kunsill talab lis-SE biex titlob lill-tnejn (2) l-oħra x'tip t'esperjenza għandhom fuq xogħlijiet relatati ma' Kunsilli Lokali u titlobhom ittra ta' referenza minn xi Kunsill Lokali li ġieli ħadmu magħhom.

46.9.4.1 Tender għas-servizz ta' ġbir ta' skart goff

Is-SE infurmat lill-Kunsill li ppreparat id-dokument għas-sejha għall-offerti għas-servizz ta' ġbir ta' skart goff. Kopja tad-dokument ingħata lil kull kunsillier qabel il-laqgħa.

46.9.4.2 Dan id-dokument ġie approvat unanimament mill-Kunsill. Is-SE se tibda l-proċess biex tohroġ is-sejha għall-offerti.

- 46.9.4.3 Il-Kumitat tal-Evalwazzjoni se jiġi maħtur aktar il-quddiem.
- 46.9.5.1 **Ġieħ Hał Balzan 2018**
Is-Sindku ppropona li peress li għaddejnin ix-xogħlijiet mal-faċċata tal-*flats* li hawn fuq l-uffiċċju tal-Kunsill, Ġieħ Hał Balzan jiġi pospost għal wara li jitlestew ix-xogħlijiet biex issir attività waħda mal-inawgurazzjoni tal-uffiċċju. Il-Kunsill qabel ma` dan.
- 46.9.5.2 Il-Kunsill wera x-xewqa li peress li l-Eċċellenza Tagħha Marie-Louise Coleiro Preca toqgħod f'Hał Balzan, tingħata l-premju ta` Ġieħ Hał Balzan. Is-SE ser tiċċekkja jekk dan hux permess skond il-protokoll.
- 46.9.6.1 **Nar tal-art fil-granet tal-festa Marija Annunzjata**
Is-SE infurmat lill-Kunsill lis-Sur Gabriel Muscat, f'isem il-Każin Marija Annunzjata qed jitlob l-approvazzjoni tal-Kunsill biex jintrama n-nar tal-art fi Pjazza Bertu Fenech fil-granet tal-festa. Il-Kunsill ma jsibx oġġezzjoni bil-kundizzjoni li jingiebu l-permessi kollha neċessarji u jittiehdu l-prekawzjonijiet kollha meħtieġa għas-saħħa u s-sigurtà ta` daww kollha li jkunu preżenti.
- 46.9.6.2 Qed jitlob ukoll, li l-Kunsill iħallas l-ispejjeż ta` *fire engine* u ta` *first aider* biex ikunu preżenti waqt l-ispettaklu tan-nar tal-art li jsir is-Sibt tal-festa. Is-SE fakkaret lill-Kunsill b'Ċirkulari 38/2016 – Fondi Pubbliċi minfuqa għal finanzjament ta` għaqdiet li ntbagħtet mid-Dipartiment għall-Gvern Lokali fit-2 ta` Novembru 2016, fejn qed tipprobbixxi l-Kunsilli Lokali jużaw il-fondi pubbliċi għal finanzjament ta` Għaqdiet fil-bliet u l-irħula. Għalhekk din it-talba ma gietx approvata.
- 46.9.7.1 **Talba biex titneħħa bozza minn mal-faċċata**
Ġiet innutata *email* mibgħuta mis-sid ta` dar 36, Edel fil-Wied ta` Hał Balzan. Is-sid qed titlob li titneħħa l-bozza li hemm mal-faċċata, peress li allegament qed tikkawża ħsara mal-faċċata u tersaq fuq il-ħajt komun.
- 46.9.7.2 Il-Kunsill approva din it-talba bil-kundizzjoni li l-ispejjeż jithallsu mis-sid u dejjem jekk is-sid ta` dar 36 iġġib il-permess tas-sid ta` fejn qed jiġi ssuġġerit li tehel il-bozza.
- 46.9.8 **Sqaq Nru. 1, Triq il-Providenza**
Ġiet innutata *email* mibgħuta mill-Lands Authority, fejn qed jikkonfermaw li skond ir-records tagħhom, Sqaq Nru. 1, Triq il-Providenza mhux proprjeta` tal-Gvern.
- 46.9.9.1 **Proġett taħt il-Programm LIFE+**
Ġiet innutata *email* mibgħuta mid-Divizjoni Gvern Lokali fejn qed jinfurmaw lill-Kunsilli Lokali bi proġett li qed jaħdmu fuqhu li permezz tiegħu jistgħu jinxtraw jew jinkrew vetturi elettriċi jew *hybrid*. Bħalissa dan il-proġett qiegħed fi stadju ta` studji biex jiġu determinati l-aħjar opzjonijiet. Il-parti tal-proġett li se tkun qed tolqot direttament lid-Divizjoni ser tikkonċerna x-xiri jew kiri ta` vettura elettriċa jew *hybrid* għal kull Kumitat Reġjonali u għal kull Kunsill Lokali. Għalhekk, qed jiġi mitlub x'tip ta` vettura għandha bżonn l-Awtorità Lokali u jiġi indikat *parking bay* biex jintuża bħala *charging station*.
- 46.9.9.2 Il-Kunsill qabel li jitlob għal vettura biex tingarr għodda u/jew makkinarju żgħir biex isiru xogħlijiet fil-komunità. Din il-vettura tista` tagħmel użu miċ-*charging station* li għandha żewġ (2) *parking bays* riservati, li diġa` hemm fil-pjazza.
- 46.9.10 **Talba għal traffic calming measures fi Triq il-Qarċilla**
Resident fi Triq il-Qarċilla qed titlob li jiġu implimentati xi tip ta` *traffic calming measures* fit-triq għax karożzi qed jgħaddu b'veloċità eċċessiva. Se jiġi ċċekkjat jekk tistgħax issir *road hump* bit-*tarmac* / konkos peress li daww tar-*rubber* joħolqu *noise pollution*, u jistgħu ikunu ta` inkonenjent għar-residenti. Sadanittant, il-gwardjani lokali se jiġu nfurmati biex isir infurzar.
- 46.9.11.1 **One-Way System fi Triq Guze Bonnici u toroq tal-madwar**
Is-SE infurmat lill-Kunsill li t-talba għal *One-Way System* fi Triq Guze Bonnici u toroq tal-madwar giet approvata għal perjodu ta` xahar prova.

46.9.11.2 Is-SE ser tordna t-tabelli li hemm bżonn u l-Kunsillier Daniel Muscat se jipprepara l-ittra biex tintbagħat lir-residenti kif kien maqbul fil-laqgħa meta kienet ġiet diskussa din il-materja.

46.9 Kunsiderazzjoni u Approvazzjoni tal-iskeda ta` pagamenti

46.9.1 Fuq il-mejda tal-Kunsill tqiegħdet l-iskeda ta` pagamenti nru. 3/18 (mehmuża) li tammonta għas-somma ta` €22,991.78.

46.9.2 L-iskeda ta` ħlasijiet kienet proposta għall-approvazzjoni mill-Kunsillier Desmond Zammit Marmara` li kien issekondat mill-Kunsillier Joe Galea. Il-Kunsill unanimament approva li jsiru l-ħlasijiet.

46.9.3 Is-SE infurmat lill-Kunsill b`*invoice* li tammonta għas-somma ta` €3,304.00 mingħand MED Developers, Designers + Consultants Ltd għas-servizzi ta` perit. Din l-*invoice* mhix ser tiġi mħallsa peress li din l-ispiza qatt ma ġiet approvata mill-Kunsill. Is-SE qalet li l-Kunsill kien ordna li jiġu ppreparati diversi surveys topografiċi li ammontaw għas-somma ta` €4,548.90 u li dawn ġew imħallsa. Il-Viċi Sindku qal li dan il-kont mhux suppost ġie mibgħut lill-Kunsill u ser jiċċekkja dwar dan.

46.10 Tmien tal-laqgħa u data tas-seduta li jmiss

46.10.1 Il-laqgħa ntemmet fis-6.00pm.

46.10.2 Il-laqgħa li jmiss se ssir nhar il-Ħamis, 19 ta` April 2018 fl-4.00pm.

Konfermati, illum il- Ħamis, 19 ta` April 2018.

IFFIRMATA

Nut. Ian Spiteri
Sindku

IFFIRMATA

Doriette Farrugia
Segretarju Eżekuttiv